


# బాలమిత్ర



శ్రీస్తును దర్శించినవారు

(శ్రీ) స్తుతుకు మీ స్నేహితు డెవడైనను మనకు బహుమానము  
యిచ్చినయెడల, మనము వాటిని దాచిపెట్టక అంద

ఓకి యేలాగున చూపుదుమో ఆలాగునే మన కందరికి ఒక బహుమానము యివ్వబడియున్నది. ఆ బహుమానము యేదన, మన ప్రభువైన యేసుక్రీస్తు. ఈయనను మనము దాచివెట్టకూడదు. ఇది మన క్రైస్తవ జీవనములో ఒక ముఖ్యమైన బ్రతుకు. మనకు అనేక దానములు గలవుగాని అన్నిటికంటే యెక్కువైనదానము గనుక మన మీ దానమునుగూర్చి యెక్కువగా సంతోషించవలయును.

1. ప్రవక్తలు, యేసును చూచినారు. ఏలాగనగా, మనము దుర్భిణిద్వారా దూరమునయున్న వస్తువులను చూడగా యేలాగు దగ్గరయున్నట్లు కనబడునో ఆలాగుననే బైబిల్ అను దుర్భిణిద్వారా వారు చూచియున్నారు. ప్రస్తుతము మనముకూడ ఒకటి పట్టుకొనియున్నాము. అది దైవ వాక్యము. దీనిద్వారా అంత్యదినమున మన మాయనద్వారా మోక్షము చేరగలమనినట్టి ఆనందించుచుందుము.

2. ప్రవక్తలెత్తే ఒక దుర్భిణిద్వారా యేసును చూచి యున్నారుగాని గొల్లలు దూతలద్వారా ఆయనను చూచి యున్నారు, గనుక వారు ధన్యులు.

3. హాన్న, సిమియోను అనువారు గొల్లలతరువాత యేసును చూచియున్నారు. వారు యెల్లప్పుడు గుడికి వెళ్లుట ద్వారా ఆయనను చూడగలిగిరి. మనము చూడవలయునని

కోరిన ఒక గుడిగలదు. అది క్రైస్తవసంఘము. గనుక మన మీ సంఘములో యెల్లప్పుడు హత్తుకొని యుండవలయును.

4. జ్ఞానులు యేసును చూచుటకు సాధనము నక్షత్రము మన మొకసంగతిని విచారించుదము. ఆ దూతలు యెందుకు జ్ఞానులయొద్దకు వెళ్లలేదుఅనగా అన్యులైనవారియొద్దకు దేవుని దూతలను పంపిన వారు దయ్యమనుకొందురు. ఎందుకనగా దూతలనగా యెవరో వారికి తెలియదు గనుక ప్రియతంత్ర ప్రతివారి హృదయములు ముందుగా యెరిగియుండి యీ విధముగా తెలియజేసెను.

5. బైబిల్, మనము క్రీస్తును చూడగోరినయెడల మనము బైబిల్ అను సత్యవేద గ్రంథము మూలముగా గాక మరి యేవిధముగానైనను చూడలేము. అందరు చేసినపనులు యిందులో నెరవేరి పూర్తియాయెను. గనుక మనము అను దినము ప్రార్థనద్వారా బైబిల్ చదువగలిగిన క్రీస్తును చూడ గలము, మాట్లాడగలము, మనము అడిగిన మనవులకు వెంటనే ప్రత్యుత్తరము అనగా జబాబు పొందగలము.

# క్రిస్టన్ పద్యములు



చం. పొలుపుగ గాబ్రియేల్బరమ పూరుఁబొడ్డొక్కరుఁడేగి మేరితో  
లలనరొ! మంగళంబనుచు లాలితమొప్పు పసింబులకొడుక  
గలవరమందునట్లు నర కన్మియకుండెలిపెన్ సురక్షణ  
తులిత సువార్తభూజనుల తోరఁ పుహర్షము పొంగునట్లుగా.

కం. తొలుతను ఇక్కులుబల్కిన  
పలుకులు నెఱవేఱునట్లు ప్రభుఁడేనాతగ్గ  
బొలతికిఁబుట్టెను దాసుని  
బలువగు రూపంబుఁదాల్చి పాపులఁగావెన్.

కం. రాతిరి కన్నెకమారుఁడు  
జేతలెమను పురమునందు వెలసెన్ బ్రభుఁడై

యాతరి దూతలనైనను

ఖ్యాతిగఁ బ్రకటించె మహిమ గగనంబంటన్.

సీ. పాలుపారు బెథలేము ♦ పురములోఁ బదితొమ్మి

దవ శతాబ్దము క్రిందఁ ♦ దటలెమేను

ఘనదైవజనితైక ♦ తనయుఁడై పగలోక

నెలవునుబాసి తా ♦ నిలజనించె

కడుబీదకన్నియ ♦ గర్భానఁబడి మర్త్య

దేహంబు ధరియించె ♦ దీనగతిని

పాపకూపంబునఁ ♦ బడి మూల్గునరసంత

తినిఁగావ నవతార ♦ మును వహించె.

తే. గీ. నహా! దివియేడ భువియేడ యనఘుఁడేడ!

దురితనరుఁడేడ సంబంధ మరయఁగలచె?

దైవప్రేమాస్వరూపమున్ దనరఁజూపు

చేవగల నిదర్శనమింకఁ జెప్పఁగలచె?

సీ. పరమబోధలచేతఁ ♦ బాపచీకటిఁబాపి

నిత్యసౌఖ్యమునిచ్చు ♦ సత్యరూపి

స్వర్గమార్గముఁదప్పి ♦ సాధించుజనులను

సరళమార్గముఁజూపు ♦ సరణిక్త

పలురోగములఁదాకి ♦ బాధనొందినవారి

కరయశుద్ధికిని ని ♦ ధౌషధంబు

బలిచేత దైవతా ♦ పముమార్చి దేవునిన్

మన తండ్రిజేసిన ♦ మధ్యస్థ

మృతులను బ్రతికించి ♦ మెప్పొంది దైవబ

లోధతిన్ జూపిన ♦ యువిదనుతుఁడు

దిక్కుమాలినవారికి దీనమొఱాలించి

దిక్కుగల్గించినది వ్యభిచారుడు

తే. గీ. జగము పార్షమందగ దాస జనములలర

బీదమరియాంబ గర్భానవలసినట్టి

నుదినమేగరా! క్రిష్టమస్ కుభముమీకు

గలుగుగాక! యాయవనిలోఁ గాఢముగను.

## మన దినము

ప్రియ పిల్లలారా! జబ్బుపడిన సిపాయులకు సహాయము చేయుటకు మీకు ఇష్టమున్నదా? అట్లైతే మీ వైసాలు, మీ అణాలు, మీ బేడలు, మీ పావలాలు, మీ రూపాయలు, జాగ్రతగా దాచిపెట్టి డిసెంబరు 12 వ తేదికి లోగా మీ ప్రియ బాలమిత్రయైన మెకాలి దొరసానిగారికి పంపించుడు. ఆమె నీ పేరట సిపాయులకు పంపెదరు. ఆమె అడ్రసు గుంటూరు.

మన వైస్రాయుగారు డిసెంబరు 12 తేదిని “మన దినము”గా నేర్పించి యున్నారు. మనము పంపించిన సొమ్ము జబ్బుపడిన సిపాయులకు సహాయము చేయుటకు ఉపయోగింపబడును.



పిల్లలారా! మన మందరము పప్పుగాని, మిఠాయిగాని  
 కొనకుండా మన శక్తికొలది ఆ జబ్బుపడిన ధైర్యముగల సేవా  
 యులకు ఇచ్చేదము గదా?

## ప్రకృతి పాఠములు

40 వ-పాఠము

కండరములు

(గతసంచిక శేషము)

ఇదివరకు కండరములెట్లు ఎముకలను కదలించునో తెలిసికొని యుంటిమి. ముఖమునందలి ప్రతి చలనమును కండరములవలననే కలుగుచున్నది. వీటివలననే ముఖవర్చస్సు అనేక విధములుగా మారుచున్నది. నీవు సంతోషముతో నుండి నవ్వునప్పుడు నోటికొనలు పైకి కండరములచే లాగబడును. నీవు విశేషించి నవ్వి నయెడల నోరంతయు తెరచుకొనును గదా అప్పుడు కండరము లే పనినిజేయును. ఎవరైనను నవ్వునప్పుడు కొంచెము గుర్తించుము. నోరు తెరువబడుట మాత్రమే గాక కండ్లకు క్రిందుగా ముఖము ముడుతలు బడును. నోటి కండరములు పెద్దవిగా పైకి లాగబడినందున చెక్కిళ్లు లావై అట్టి ముడుతలు కాన్పించును. నవ్వుటలో కండ్లు చాల సహాయపడునని కొందరందురు గాని కండరముల సహాయము వలననే అట్లు జరుగుచున్నది. అప్పుడు కండ్లలో ఆనందము కనుబడుటకును కండర సహాయమే



ప్రధానమైనది. కండ్లమూసికొనికూడా నవ్వవచ్చును. చిన్న బిడ్డలు నిద్రించునప్పుడు వారిముఖముపై చిరునవ్వు కలుగుట అనేకమారులు చూచియుండవచ్చును. వారి కేదో ఘంచికల పట్టినందున అట్లు నవ్వుదురు.

మరికొన్ని కండరములు మూతకొనలను క్రిందకులాగును. అప్పుడు ముఖము మాడ్చుకొన్నటుల కనబడును. ఆదే కాలమున కనుబొమ్మలును ముడుచుకొనిన దుఃఖమును, కోపమును ముఖమునం దగుపడును. సంతోషించు ముఖమునకును, దుఃఖించు ముఖమునకును భేద మెక్కడ నున్నది? నోటి కొనలయందును కనుబొమలయందు మాత్రమే. అప్పుడు “వాడు ముఖము మాడ్చుకొన్నాడు” అను మాటలు విని యుండువు. అప్పుడు కనుబొమలును నోటికొనలును క్రిందికి అగబడుచున్నవి.

కొన్ని జంతువులకు మనకు లేని కండరములు కొన్ని ముఖమునం దున్నవి. సాధారణముగా అవి పేరాడునవ్వుడీ కండరములను లాగినందున వాని పెదవులు లాగబడి వాటి పొడవైన పండ్లు కనబరచును. మనుష్యునికి తప్ప సంతోషమును, దుఃఖమును, కోపమును కనుపరచు కండరము లితర జంతువులకు లేవు. కుక్క సంతోషమును కనుగొనవచ్చునందు వేమే. అప్పుడది తనతోక నాడించుటద్వారా కనుపరచును.

కండరము లెంత గొప్పవనిని జేయుచున్నవో జూచితిరా? వానిపని ఇంత గొప్పదని జెప్ప వీలులేదు. దేవుని గొప్పజ్ఞానమును శక్తియు మనకు వీటి ద్వారా తెటవడుట లేదా?

## బైబిలు పిల్లలు



బాలమిత్రులారా! దయగల ప్రభువు మనల మరియొక సంతస క్రిస్తసు సమయమువరకు సుఖముగా కాపాడినందులకు ఆయనకు స్తోత్రములు. నేడు క్రిస్తసు దినమును బహు చక్కగా గడిపిన ఇద్దరు మిత్రులనుగూర్చి ధ్యానించుకొందము. ఒక పాఠశాలయందు ఇద్దరు మిత్రు

లుండిరి. వీరు బీదలగుటచేతను తల్లిదండ్రుల ఊరు మిగుల దూరముగ నుండుటచేతను క్రీస్తును సెలవుదినము గడుపుటకు తమ గృహములకు పోలేకపోయిరి. వీరిరువురిలో నొకరికి వానితండ్రి రెండు రూపాయలు పంపెను. ఇద్దరు స్నేహితులు సంతోషముగా ఆనాడు కొంచెముసేపు బయట తిరిగి ఏమైనకొని తెచ్చుకొందా మనుకొని అంగడిమీదుగా బయలుదేరిరి. త్రోవలో నొక గుడిసె కాలుచుండుటయు అచ్చట వారేమియు తోచక ఇటు అటు తిరుగుటయు కాంచి అచ్చటకు తత్క్షణమే యేగి మంటనార్పి ఆ యింటి బీద ముదుసలికి పగడుగ జేసికొమ్మని అర్థరూపాయనిచ్చి సాగిపోయిరి. మార్గములో బహుసుందరముగా నలంకరించబడియున్న ఇండ్లు మంచి వస్త్రముల ధరించి బహు సంతోషముతో విందులు సలుపుచున్న వారిజూచి వీరు అపరిమిత ఆనందమొందిరి. ఇతరులు సంతోషించుచుండ వారిని అసూయతోజూడక వారితో మనమును కలసి సంతసించుటెంత మంచిది!!

ఇరువురు మిత్రులిట్లు కులాసాగా పోవుచుండ నొక యింటలో పెద్దపెట్టున ఏడ్చు వినవచ్చెను. అంత వారాయింటికేగి చూడ ఆ ఇంటివారి చిన్నబిడ్డ ప్రభువునందు నిద్రించి యుండెను. వారు కొనుక్కొని చేతబట్టుకొనియున్న లిలియా శుష్కముల నా చిన్నబిడ్డవెనుంచి తల్లిదండ్రుల నోదార్పి

మరల వెళ్లుచుండిరి. వారికి బలహీనముగాను అనారోగ్యము గానున్న యొకడు కనుబడగా వానికి సహాయముచేసిరి. ఇట్లు వారిచేతనున్న రెండు రూపాయలు నితరులకు సహాయము చేయుటయందు పెచ్చబెట్టి సంతోషించిరి.

నిజమైనప్రేమ స్వంత అక్కరలను చూచుకొనక యితరుల అక్కరలను తీర్చజూచును. “దేవుడు లోకమును ప్రేమించెను; ఏలాగున ఆయన తన జనితైక కుమారునియందు విశ్వాసముంచు ప్రతివాడును నశించక నిత్యజీవమును పొందుటకై ఆయనను అనుగ్రహించెను” అను వాక్యమును చదివి యున్నారగుదా. ప్రేమించెను. అనుగ్రహించెను. ఇవి రెండును జతగాయుండును. ఒకదానిని విడచి మరియొకటి యుండలేదు. నాకు ప్రేమయున్నది గాని నేనివ్వలేను అని కొందరను మాటలు వట్టివి. ఈ క్రీస్తుననాడు మన బంధువులను మిత్రులను పొరుగువారిని అక్కరలందును అనారోగ్యముగా యున్నవారిని ప్రేమింతమని నేర్చుకొందము. మన ప్రేమ నిజమైనదైన అక్కరలం దున్నవారికి యిచ్చుబుద్ధియు యుండి తీరును. ప్రభువు మన కందరికి ప్రేమను ఇచ్చుబుద్ధిని అనుగ్రహించుగాక!

## క్రిస్తసు చెట్టుమీది మైనపువత్తులు

వత్తులు వెలిగించుట యనునది యూదుల ప్రతిష్ఠపండుగులో  
యొక యాచారమై యుండెను. ఇది క్రిస్తసుకాల  
ములో నాచరించబడెను. మరియు బెత్తెహేమునందు క్రిస్తు  
పుట్టినసమయమున ప్రతి యూదియ యింటిలో దీపములు  
వెలుగుచు నుండవచ్చును. ఈ యలవాటు బహుశా క్రైస్తవులు  
క్రిస్తసు ఆచరించు విధములోనికి మార్చియుండవచ్చును.  
కొందఱు స్నానికుడైన యోహాను చెప్పినట్లు లోకమునకు  
రావలసిన వెలుగునకు గురుతుగా స్కాండినేవియా, ఇంగ్లండు,  
ఇటలీ దేశస్థులు యూలియను పండుగులో ఒక మొద్దుకు  
వెలుగులు పెట్టి కాల్చిన మైనపువత్తులందును.

## శ్రీ క్రిస్తస్

శ్రీ యూత క్రిస్తసుస్సుధర కేగఁగ నొక్కటఁవర్షమంతముం  
నాయెడ వృద్ధులంతకడు నాడుదురఁదియువారు మోదమున్  
తాయక యావ్వనస్థులును బారుదురందఱు సంతసంబునం  
ధీయని బాలబాలికలు దివ్యలతోడుత నాటపాటలన్  
హా! యతిఁజల్లకొల్లలుగనాకడఁ బ్రీతిని శత్రుమిత్రులుం  
దాయుచు నొక్కొక్కరు కరంబులఁగల్గుచు కూడియుందురే.



హా! గురురాజు పుట్టుక దినంబుజయోత్సవతాళమోతలం  
 బాగుగనల్పుదుర్ ఘనులువారని భక్తినిజూపఁజేడుకై,  
 ఈగతిఁగాక పేదజనులించుక సంపదలేని క్రైస్తవుల్  
 బాగుగఁజేయఁ గ్రీష్టసును బాధ్యులుసాధ్యులఁగూడి వేడుకఁ  
 శ్రీగుణఁడేనుఁజేడులకుఁ జేడునటంచుఁ బ్రజాళిగొల్తురే.  
 శ్రీదనుగూడనందఱకుఁ గ్రీష్టసుప్రాద్దున ఘంటశబ్దమున్  
 లాఁడుఁ బ్రజాళికిందెలుపు నారసిఁబోసనుజేపశంబుకున్  
 గూడి గగంబునం ఘనముఁగూర్చుచు దేవునిదూతజాలముల్  
 బాడుచు గొల్లబోయలకు ధానుఁడు పశ్వులతోట్టిలోన ను  
 న్నాఁడని జెప్పరీతిని బ్రజాళికిఁజెప్పును ఘంటశబ్దముల్.  
 నారయమాటుగాలి నటనన్ని దినంబులకంపె వేలుగాఁ  
 భూరి మహీతలంబుపయిఁబుట్టిన రాజునకై ముదంబునం  
 సారసువాసనంబులను సంతసమందచె రాజపుట్టుకఁ  
 జేరియు, గానహాసనలఁ జేకొనరండయ యాడిపాడుచున్  
 భూరిప్రసక్తయాజకుఁడు భూపతియేనుని వెంబడించుచున్

మారణ లోయలందయిన మాన్యునితోడుత నాటలాడుచున్  
 సారసమిత్రుతోఁ గలసిసల్పుదమందున రాజ్యపాలనం  
 బారములేనిసంపదఁ గృపామతినిచ్చుచుఁ గావనీశ్వరున్  
 భారతభూమిపై చిరనివాసుడ బాలుడ జీవరత్నమున్  
 గోరెడఁ సారెసారెకును గూఁగిమీసీకునివేడ నెప్పుడున్.

## బాలమిత్ర టపా



ప్రియ బాలమిత్రులారా!


నేను కొంతకాలమునుండి “బాలమిత్ర” యను పత్రికను జదువు  
 చున్నందున నా హృదయము సంతససాగరంబున  
 మునింగినదని జెప్పటకు సందేహములేదు. ఇందులకై బాల

మిత్ర టప్పాకు యొక చిన్నయుత్తరము వ్రాయవలెనని యనేకపర్యాయములు తలచితిని. నా మిక్కిలి ప్రియ స్నేహితులారా! మనము యీ ప్రపంచమున నివసించు చుండగా ముఖ్యముగా దెలిసికొనవలసిన దేమనిన: “దేవుని ప్రేమ” యని నాకు తోచుచున్నది, దేవుడు నిజముగా ప్రేమయైయున్నాడు. ఆయన నిన్నను నన్నును యొక్కరీతిని ప్రేమించుచున్నాడు. మనకుగల యాహారమును, వస్త్రములును, మంచినీయమును, స్నేహితులును, విలువలేని ప్రాణమును, మంచి మనస్సాక్షియు నాయనవై యున్నవి. ఇన్నిటిని దయతో ననుగ్రహించిన మన పరచుతండ్రిని మనము ప్రేమించవలెనుగదా? యిప్పటినుండియే మన మందర మాయనను ప్రేమింతుముగాక! ఆయనను నిశ్చయముగా ప్రేమించువారిలో పగ, కలహము, కుట్ర, అనూయత మొదలగు పిశాచిగుణము లుండనేరవు. మన మీ చెడుగుణంబులనుండి విడుదలపొంది సర్వశక్తిగల దేవుని ప్రేమించి, ప్రతివారియందు ప్రేమజూప యత్నింతుముగాక! ఇట్టి ప్రేమ మనలో బుట్టింప దేవుని వినయ భయభక్తులతో ప్రార్థింప ప్రార్థించుచున్నాను. దేవునిప్రేమ మనలో వసించునుగాక! మీకందఱకు నాసలాములు.

ఇట్లు మీ స్నేహితుడు

ఆర్. మార్టిన్‌లూథర్, సికంబ్రాబాదు





వెనుకవైపున పఠముగల కాగితము నొక అట్టకు అతికించి,  
అలాగుననే ముక్కలు ముక్కలుగా కత్తిరించి వాని తర్ఫీదెట్టివ  
యెడల నేమియగునో జూడుడు. వానినిచేర్చి ఎటావైపున  
కెనను త్రిప్పవచ్చును.